



## ایسا نہ کیا کرو؛ جب تم میں سے کوئی اپنی منزل میں نماز پڑھ چکا ہو، پھر امام کو پائے کہ اس نے ابھی نماز نہیں پڑھی ہے، تو اس کے ساتھ بھی مل کر پڑھو یہ اس کے لیے نفل ہوگی

جابر بن یزید بن اسود اپنے والد سے روایت کرتے ہیں کہ انہوں نے رسول اللہ ﷺ کی معیت میں نماز پڑھی جبکہ وہ نوجوان تھے جب آپ ﷺ نماز پڑھ چکے تو دیکھا کہ دو آدمی مسجد کی ایک جانب میں موجود ہیں اور انہوں نے (جماعت کے ساتھ) نماز نہیں پڑھی آپ ﷺ نے انہیں بلوایا انہیں آپ کے سامنے پیش کیا گیا تو ان کی یہ حالت تھی کہ ان کے ہاتھ کانپ رہے تھے آپ ﷺ نے پوچھا: تمہیں کیا رکاوٹ تھی کہ ہمارے ساتھ نماز نہیں پڑھی؟ انہوں نے کہا: ہم اپنی منزل میں نماز پڑھ آئے تھے آپ ﷺ نے فرمایا: ایسے نہ کیا کرو جب تم میں سے کوئی اپنی منزل میں نماز پڑھ چکا ہو پھر امام کو پائے کہ اس نے ابھی نماز نہیں پڑھی ہے تو اس کے ساتھ بھی مل کر پڑھو، یہ اس کے لیے نفل ہوگی

[صحیح] [اسے امام ترمذی نے روایت کیا ہے - اسے امام نسائی نے روایت کیا ہے - اسے امام ابو داؤد نے روایت کیا ہے - اسے امام احمد نے روایت کیا ہے - اسے امام دارمی نے روایت کیا ہے]

یزید بن اسود بیان کرتے ہیں کہ انہوں نے رسول اللہ ﷺ کے ساتھ نماز پڑھی اس وقت وہ نوجوان تھے جب نبی کریم ﷺ نے نماز سے فارغ ہوئے، تو دیکھا کہ دو آدمی مسجد کے کونے میں موجود تھے انہوں نے نماز نہیں پڑھی تھی نبی کریم ﷺ نے صحابہ کو انہیں حاضر کرنے کا حکم دیا صحابہ ان کو لے آئے تو خوف سے وہ تھر تھر کانپ رہے تھے نبی کریم ﷺ نے ان سے پوچھا کہ تم دونوں نے ہمارے ساتھ نماز کیوں نہیں پڑھی؟ انہوں نے بتایا کہ ہم نے اپنی جائے قیام میں نماز پڑھ لی تھی آپ ﷺ نے فرمایا: دوبارہ ایسا نہ کرنا؛ جب تم میں سے کوئی اپنی جائے قیام میں نماز پڑھ لے اور پھر امام کو نماز پڑھانے کو پائے، تو اس کے ساتھ نماز پڑھ لے یہ اس کے لیے مزید اجر و ثواب کی باعث ہوگی اس کی پہلی نماز فرض ہو جائے گی اور دوسری نفل

<https://sunnah.global/hadeeth/ur/show/11289>



النجاة الخيرية  
ALNAJAT CHARITY

